

(၁၄) ကြိမ်မြောက် မြန်မာနိုင်ငံကျန်းမာရေးမှူးအသင်း ညီလာခံတွင်  
ကျန်းမာရေးနှင့်အားကစားဝန်ကြီးဌာန၊ ပြည်ထောင်စုဝန်ကြီး ဒေါက်တာမြင့်ထွေး  
ပြောကြားခဲ့သည့် မိန့်ခွန်းကောက်နုတ်ချက်

သူနာပြုတက္ကသိုလ် (ရန်ကုန်)။

၂၀၁၉ ခုနှစ်၊ ဒီဇင်ဘာလ ၂၈ ရက်

- မြန်မာနိုင်ငံမှာ မြန်မာနိုင်ငံဆရာဝန်အသင်း၊ မြန်မာနိုင်ငံသူနာပြုနှင့်သားဖွားအသင်း၊ ကျန်းမာရေးမှူးအသင်း အပါအဝင် နီးနွယ်အသင်းတွေ အများကြီးရှိပါတယ်။
- ပြည်သူ့ကျန်းမာရေးကဏ္ဍနယ်ပယ် တိုးတက်ဖွံ့ဖြိုးဖို့အတွက် မြန်မာနိုင်ငံ ကျန်းမာရေးမှူးအသင်းရဲ့ အခန်းကဏ္ဍဟာလည်း အရေးကြီးပါတယ်။
- ပြည်သူ့ကျန်းမာရေး နယ်ပယ်ကဏ္ဍတစ်ခုလုံး တိုးတက်လာရင် မြန်မာနိုင်ငံရဲ့ ကျန်းမာရေးအဆင့်အတန်း မြင့်မားလာမှာဖြစ်ပြီး ဝန်ကြီးဌာနရဲ့ ကျန်းမာရေးစောင့်ရှောက်မှု လုပ်ငန်းများဟာ ပိုမိုထိရောက် အကျိုးရှိလာမှာ ဖြစ်ပါတယ်။
- ဝန်ကြီးဌာနအနေနဲ့လည်း ပြည်သူ့ကျန်းမာရေးကဏ္ဍအတွက် အားကိုးအားထားပြုနိုင်တဲ့ မြန်မာနိုင်ငံကျန်းမာရေးမှူးအသင်းရဲ့ အင်အားကို အကျိုးရှိထိရောက်စွာ အသုံးပြုပြီး ပြည်သူ့ကျန်းမာရေးလုပ်ငန်းများ ပိုမိုတိုးတက်စေရေး ဆောင်ရွက်သွားမှာ ဖြစ်ပါတယ်။
- အသင်းကြီးအနေနဲ့ ပြည်သူ့ကျန်းမာရေးလုပ်ငန်းတွေမှာ ပါဝင်ကူညီဆောင်ရွက်ပေးရင် ပြည်သူတွေမှာ တော်ရုံတန်ရုံမဖြစ်သင့်တဲ့ ရောဂါဖြစ်ပွားမှုတွေ လျော့ကျသွားမှာ ဖြစ်ပါတယ်။ ဆေးရုံတွေမှာ တက်ရောက်ကုသရသူ လူနာအရေအတွက် လျော့နည်းလာရင် ကျန်းမာရေးဝန်ထမ်းတွေက နည်းပါးတဲ့လူနာတွေကို အရည်အသွေးပြည့်ဝတဲ့ ကျန်းမာရေးစောင့်ရှောက်မှုတွေကို ပိုမိုဆောင်ရွက်ပေးနိုင်မှာ ဖြစ်ပါတယ်။
- အသင်းကြီး ပိုမိုဖွံ့ဖြိုးတိုးတက်လာရန်နှင့် လုပ်ငန်းတွေ ပိုမိုအောင်မြင်မှုရှိစေဖို့အတွက် မြန်မာနိုင်ငံဆရာဝန်အသင်း၊ မြန်မာနိုင်ငံသူနာပြုနှင့်သားဖွားအသင်း အပါအဝင် နီးနွယ်အသင်းတွေနဲ့ ချိတ်ဆက်ဆက်သွယ် ဆောင်ရွက်စေလိုပါတယ်။
- အခုညီလာခံမှာ အသစ်ရွေးကောက်တင်မြှောက်မယ့် အသင်းကြီးရဲ့ အလုပ်အမှုဆောင်များအနေနဲ့ ဝန်ကြီးဌာနနဲ့ နေရာဒေသအလိုက်၊ လုပ်ငန်းကဏ္ဍအလိုက် ပူးပေါင်း ချိတ်ဆက်ဆောင်ရွက်မှုတွေအတွက် လုပ်ငန်းမူဘောင်နှင့် လမ်းပြမြေပုံများ ရေးဆွဲချမှတ် ဆောင်ရွက်စေလိုပါတယ်။

- ကျန်းမာရေးမှူးများအပါအဝင် အခြေခံကျန်းမာရေး ဝန်ထမ်းပညာရှင်များဟာ မြို့ပြမှ ကျေးလက်ဒေသအထိ ပြည်သူများနဲ့ တိုက်ရိုက်ထိတွေ့ဆက်ဆံပြီး ကျန်းမာရေး စောင့်ရှောက်မှုများ ပေးအပ်နေသူများဖြစ်ပါတယ်။
- အသင်းကြီးအနေနဲ့လည်း ရရှိတဲ့ ရန်ပုံငွေများကို စနစ်တကျ အကျိုးရှိထိရောက်စွာ အသုံးချဆောင်ရွက်ပြီး လုပ်ငန်းဆောင်ရွက်မှုနှင့် အောင်မြင်မှု ရှိ/ မရှိကို အညွှန်းကိန်း (indicator) များနဲ့ တိုင်းတာစောင့်ကြည့် ဆန်းစစ်ရမှာ ဖြစ်ပါတယ်။
- အသင်းကြီးရဲ့ စွမ်းဆောင်ရည်နှင့် အရည်အသွေးများ မြင့်မားလာပြီး ပြည်သူများနှင့် ဝန်ကြီးဌာနအတွက် များစွာအကျိုးရှိစေမှာ ဖြစ်ပါတယ်။
- အသင်းကြီးရဲ့ နာယကတွေဖြစ်တဲ့ ဗဟိုအဆင့်မှာ ညွှန်ကြားရေးမှူးချုပ် (ပြည်သူ့ ကျန်းမာရေးနှင့်ကုသရေးဦးစီးဌာန)၊ ညွှန်ကြားရေးမှူးချုပ် (ကျန်းမာရေးလူ့စွမ်းအား အရင်းအမြစ်ဦးစီးဌာန)နှင့် ပါမောက္ခချုပ် (အခြေခံကျန်းမာရေးတက္ကသိုလ်)နှင့် တိုင်း ဒေသကြီး/ပြည်နယ် ပြည်သူ့ကျန်းမာရေးနှင့် ကုသရေးဦးစီးဌာနမှူး၊ မြို့နယ်ဆရာဝန်၊ ခရိုင်ဦးစီးမှူးတွေ ဖြစ်တဲ့အတွက် အသင်းကြီးရဲ့ အစည်းအဝေးတွေမှာလည်း ဖိတ်ကြား တက်ရောက်စေပြီး လုပ်ငန်းကိစ္စရပ်များ ဆွေးနွေးညှိနှိုင်း ဆောင်ရွက်စေလိုပါတယ်။
- ရခိုင်ပြည်နယ်မှာ ဆောင်ရွက်ပေးနေတဲ့ အသင်းကြီးရဲ့ ကျန်းမာရေးစောင့်ရှောက်မှု လုပ်ငန်းတွေကို အသိအမှတ်ပြုပြီး ကျေးဇူးတင်ပါတယ်။ ဆက်လက်ပြီးတော့လည်း ဆောင်ရွက်သွားစေလိုပါတယ်။
- အခြေခံကျန်းမာရေးတက္ကသိုလ်တွင် သင်ကြားလျက်ရှိသော အခြေခံကျန်းမာရေးဘွဲ့နဲ့ မဟာဘွဲ့သင်တန်းများ၊ ပြည်သူ့ကျန်းမာရေး ကြီးကြပ်သင်တန်းတွေမှာလည်း အသင်းကြီးအနေနဲ့ သင်ကြားသူဆရာများအဖြစ်ပါဝင်ပြီး အတွေ့အကြုံနှင့် ပညာတွေကို မျှဝေပေးစေလိုပါတယ်။
- ဝန်ကြီးဌာနအနေနဲ့ (၂၀၁၆) ခုနှစ်၊ ဧပြီလမှ အခုအထိ အသုံးချသုတေသန ပြုလုပ်နိုင် ဖို့အတွက် ရန်ပုံငွေ ကျပ်သန်း (၆,၀၀၀) ခွင့်ပြုချထားပေးခဲ့ပါတယ်။ မြန်မာနိုင်ငံ ကျန်းမာရေးမှူးအသင်းအနေနဲ့ ဝန်ကြီးဌာနနှင့်ပူးပေါင်းပြီး ပြည်သူ့ကျန်းမာရေးလုပ်ငန်း တွေ ပိုမိုတိုးတက်ကောင်းမွန်စေရေး အသုံးချသုတေသနများ ဆောင်ရွက်သွားစေ လိုပါတယ်။

- အသင်းကြီး ပိုမိုတိုးတက်ရေးအတွက် လုပ်ငန်းများကို ပုံမှန်ဆန်းစစ် သုံးသပ်မှု အမြဲပြုလုပ်ပြီး ရှေ့လုပ်ငန်းစဉ်များကို စနစ်တကျချမှတ် ဆောင်ရွက်ဖို့ လိုအပ်ပါတယ်။
- အသင်းကြီးအနေနဲ့ ဒုတိယညွှန်ကြားရေးမှူးချုပ် (ပြည်သူ့ကျန်းမာ)မှတစ်ဆင့် ဝန်ကြီးဌာနသို့ တိုက်ရိုက်ချိတ်ဆက်ဆောင်ရွက်ရမှာ ဖြစ်ပါတယ်။
- ကျန်းမာရေးမှူးများအနေနဲ့ ပြည်သူ့ကျန်းမာရေးကျင့်ဝတ်များနဲ့အညီ ဆောင်ရွက်ဖို့ လိုအပ်တဲ့အပြင် အသင်းအနေနဲ့ အစိုးရမဟုတ်တဲ့အဖွဲ့များဆိုင်ရာ ကျင့်ဝတ်တွေနဲ့အညီ ဆောင်ရွက်ကြမှာ ဖြစ်ပါတယ်။
- အသင်းမှ ရေးဆွဲချမှတ်ထားရှိတဲ့ မဟာဗျူဟာစီမံကိန်း (၂၀၁၉-၂၀၂၃) မှ လုပ်ငန်းစဉ်များကိုလည်း ပြောင်းလဲနေတဲ့အခြေအနေ အချိန်အခါနဲ့အညီ ပြန်လည်ဆန်းစစ် သုံးသပ်မှုများပြုလုပ်ပြီး ကောင်းမွန်အောင်မြင်တဲ့ လုပ်ငန်းတွေကို အားဖြည့်ဆောင်ရွက်ရန်နှင့် အားနည်းချက်ရှိတဲ့ ကဏ္ဍတွေကို မွမ်းမံပြင်ဆင် ဆောင်ရွက်သွားရမှ အောင်မြင်မှာ ဖြစ်ပါတယ်။
- လက်ရှိ ဝန်ကြီးဌာနမှာ တာဝန်ထမ်းဆောင်နေတဲ့ ကျန်းမာရေးမှူးအဆင့်-၂ က (၂,၁၂၇) ဦး၊ ကျန်းမာရေးမှူးအဆင့်-၁ (၃၀၄)ဦး၊ မြို့နယ်ကျန်းမာရေးမှူးအဆင့် (၈၄)ဦး ရှိပါတယ်။ အခြားနှီးနွယ်ဝန်ကြီးဌာနတွေမှာ တာဝန်ထမ်းဆောင်နေတဲ့ ကျန်းမာရေးမှူးတွေလည်း ရှိပါတယ်။
- ဝန်ကြီးဌာနအနေနဲ့ (၂၀၁၇) ခုနှစ်တွင် အခြေခံကျန်းမာရေးဘွဲ့ရ ကျန်းမာရေးမှူး (၂၁၆) ဦး၊ (၂၀၁၈) ခုနှစ်တွင် (၁၆၅) ဦး ခန့်အပ်တာဝန်ပေးအပ်ခဲ့ပြီး (၂၀၁၉-၂၀၂၀) ခုနှစ်မှာ (၃၀၀) ဦး ခန့်အပ်တာဝန်ပေးအပ်သွားဖို့ စီစဉ်ဆောင်ရွက်လျက်ရှိပါတယ်။
- ဝန်ကြီးဌာနမှာ (၃)နှစ် တာဝန်ထမ်းဆောင်နေတဲ့ ကျန်းမာရေးမှူးအဆင့် -၁ ရာထူးရှိတဲ့သူတွေကို မြို့နယ်ကျန်းမာရေးအဆင့်ရာထူးကို တိုးမြှင့်ပေးဖို့ စီစဉ်နေပါတယ်။ ဝန်ကြီးဌာနအနေနဲ့ ကျန်းမာရေးမှူးတွေကို ပညာအခွင့်အလမ်းနှင့် ရာထူးအခွင့်အလမ်းများ တိုးတက်ရရှိစေရေးအတွက် စီစဉ်ဆောင်ရွက်လျက်ရှိပါတယ်။
- ကျန်းမာရေးမှူး (အကျဉ်းချုံး) (CHA)၊ ကျန်းမာရေးမှူး (ပုံမှန်) (RHA)နှင့် အခြေခံကျန်းမာရေး (သိပ္ပံ) ဘွဲ့ရကျန်းမာရေးမှူး (B.Comm.H) ဆိုပြီး ကျန်းမာရေးမှူး အမျိုးအစား (၃) မျိုးရှိတဲ့နေရာမှာ တစ်ဦးနဲ့တစ်ဦး မခွဲခြားဘဲ အားလုံးစုစည်းညီညွတ်စွာနဲ့ လုပ်ငန်းများ ဆောင်ရွက်ကြစေလိုပါတယ်။

- ကျန်းမာရေးမှူးများအတွက် ဆက်လက်ပညာသင်ကြားနိုင်မယ့် အခွင့်အလမ်းတွေကို ဖော်ဆောင်ပေးလျက်ရှိပြီး ပြည်တွင်း M.Comm.HI ပြည်တွင်း/ပြည်ပ MPH များ တက်ရောက်ခွင့်ပြုထားပြီး မဟာဘွဲ့ရရှိသူ စုစုပေါင်း (၃၃) ဦးခန့်ရှိပြီ ဖြစ်ပါတယ်။
- ဒီညီလာခံကြီးမှတစ်ဆင့် ကျန်းမာရေးမှူးနယ်ပယ်ကဏ္ဍနှင့် ပြည်သူ့ကျန်းမာရေး နယ်ပယ် ကဏ္ဍ ဖွံ့ဖြိုးတိုးတက်စေရန် ပံ့ပိုးပေးမယ့် မဟာဗျူဟာများ၊ ကျန်းမာရေးနှင့်အားကစား ဝန်ကြီးဌာနနှင့် ပူးပေါင်းလက်တွဲဆောင်ရွက်မယ့် မူဘောင်များ ချမှတ်နိုင်ပြီး အားလုံး အကျိုးရှိမယ့် လက်တွေ့ကျတဲ့ လုပ်ငန်းစဉ်များချမှတ် ဆောင်ရွက်စေလိုပါတယ်။
- မြန်မာနိုင်ငံ ကျန်းမာရေးမှူးအသင်းရဲ့ လုပ်ငန်းများ ပိုမိုပီပြင်အောင်မြင်ခြင်းနဲ့ ပြည်သူ များရဲ့ ကျန်းမာရေးအဆင့်အတန်းလည်း တိုးတက်လာကာ ဝန်ကြီးဌာနနှင့် နိုင်ငံတော် အတွက် အကျိုးရှိစေမှာဖြစ်တဲ့အတွက် ဝန်ကြီးဌာနမှ ဆက်လက်ပံ့ပိုးမှုတွေ၊ ပူးပေါင်း ဆောင်ရွက်မှုတွေ ပြုလုပ်သွားမှာ ဖြစ်ပါတယ်။
- မြန်မာနိုင်ငံကျန်းမာရေးမှူးအသင်း ရေရှည်တည်တံ့ပြီး လုပ်ငန်းများ ပိုမိုအောင်မြင်နိုင် စေဖို့ ဆုမွန်ကောင်း တောင်းအပ်ပါတယ်လို့ ပြောကြားရင်း နိဂုံးချုပ်အပ်ပါတယ်။
- အားလုံးကို ကျေးဇူးတင်ပါတယ်။

**အခမ်းအနားတက်ရောက်သူများစာရင်း -**

- ရန်ကုန်တိုင်းဒေသကြီး လွှတ်တော် ဒုတိယဥက္ကဋ္ဌ
- လွှတ်တော်ကိုယ်စားလှယ်များ
- ကျန်းမာရေးနှင့်အားကစားဝန်ကြီးဌာန၊ အမြဲတမ်းအတွင်းဝန်၊ ညွှန်ကြားရေးမှူးချုပ်များ၊ ဒုတိယညွှန်ကြားရေးမှူးချုပ်များ၊ ညွှန်ကြားရေးမှူးများ
- မြန်မာနိုင်ငံ ကြက်ခြေနီအသင်းဥက္ကဋ္ဌ
- မြန်မာနိုင်ငံ မိခင်နှင့်ကလေးစောင့်ရှောက်ရေး အသင်းဥက္ကဋ္ဌနှင့် နီးနွယ်အဖွဲ့များမှ တာဝန်ရှိသူများ

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်းဖြစ်ပါသည်။)